



IL-KUMMISSJONI
EWROPEA

Brussell, 22.4.2015
COM(2015) 174 final

2015/0090 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

li jhassar id-Direttiva tal-Kunsill 76/621/KEE dwar l-iffissar tal-livell massimu ta' aċidu erukiku fiż-żjut u x-xahmijiet u r-Regolament (KE) Nru 320/2006 li jistabilixxi skema temporanja għar-ristrutturar tal-industrija taz-zokkor

MEMORANDUM TA' SPJEGAZZJONI

L-atti li ġew adottati matul dawn l-aħħar deċennji eżawrew l-effetti kollha tagħhom iżda, teknikament, għadhom fis-seħh. Minhabba l-karattru temporanju tagħhom jew inkella minhabba li l-kontenut tagħhom ġie inkorporat f'atti sussegwenti, dawn issa ma għadhomx validi. Fil-ftehim interistituzzjonali tagħhom, il-Parlament Ewropew, il-Kunsill u l-Kummissjoni, qablu dwar tfassil aħjar tal-ligijiet, li l-ligi Komunitarja għandha tiġi aġġornata u mqassra billi jitnehhew l-atti li ma għadhomx japplikaw. L-atti li ma għadhomx rilevanti għandhom jitnehhew mill-"acquis communautaire", sabiex titjieb it-trasparenza u ċ-ċertezza tal-ligi tal-Unjoni.

Il-Kummissjoni wettqet diversi eżerċizzji sabiex tneħhi mill-acquis il-legiżlazzjoni li ma għadhiex valida, xi drabi permezz tal-proċedura tradizzjonali tat-tħassir, xi drabi billi tiddikjara l-atti rilevanti tal-Kummissjoni bħala ma għadhomx validi. Il-Kummissjoni identifikat ukoll żewġ atti tal-Kunsill relatati mal-Politika Agrikola Komuni, li huma bbażati fuq l-Artikoli 42 u 43 tat-Trattat (li qabel kienu l-Artikoli 36 u 37), li eżawrew l-effetti prattiċi kollha, iżda li formalment għadhom fis-seħh. Mhuwiex fl-ambitu tas-setgħat tal-Kummissjoni li tiddikjara l-atti li ġew adottati mill-Kunsill bħala atti li ma għadhomx validi. Fl-interess taċ-ċertezza legali, il-Kummissjoni tissugġerixxi li l-atti elenkati f'din il-proposta għandhom jithassru mill-Kunsill u mill-Parlament Ewropew.

Proposta għal

REGOLAMENT TAL-PARLAMENT EWROPEW U TAL-KUNSILL

li jhassar id-Direttiva tal-Kunsill 76/621/KEE dwar l-iffissar tal-livell massimu ta' aċidu erukiku fiż-żjut u x-xahmijiet u r-Regolament (KE) Nru 320/2006 li jistabilixxi skema temporanja għar-ristrutturar tal-industrija taz-zokkor

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-ewwel subparagrafu tal-Artikolu 42 u l-Artikolu 43(2) tiegħu,

Wara li kkunsidraw il-proposta mill-Kummissjoni Ewropea,

Wara t-trażmissjoni tal-abbozz tal-att leġislattiv lill-Parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Filwaqt li jaġixxu skont il-proċedura leġislattiva ordinarja,

Billi:

- (1) It-titjib fit-trasparenza tal-ligi tal-Unjoni huwa element essenzjali tal-istrategġija għat-tfassil aħjar tal-ligijiet li qed tiġi implimentata mill-istituzzjonijiet tal-Unjoni. F'dak il-kuntest huwa xieraq li daww l-atti li ma għadx għandhom effett reali jitnehhew mill-leġislazzjoni li hija fis-sehħ.
- (2) L-atti legali li ġejjin, marbuta mal-politika agrikola komuni, ma għadomx validi, minkejja li formalment għadhom fis-sehħ:
 - Id-Direttiva tal-Kunsill 76/621/KEE². Il-kontenut ta' dik id-Direttiva gie indirizzat mir-Regolament tal-Kummissjoni (KE) Nru 1881/2006³.
 - Ir-Regolament tal-Kunsill (KE) Nru 320/2006⁴. L-iskema temporanja stabbilita minn dak ir-Regolament kienet applikabbli biss sas-sena tas-suq 2009/2010.
- (3) Għal raġunijiet ta' ċertezza u ċarezza tad-dritt, dawn l-atti legali li ma għadhomx validi għandhom jithassru,

ADOTTAW DAN IR-REGOLAMENT:

Artikolu 1

Id-Direttiva 76/621/KEE u r-Regolament (KE) Nru 320/2006 qed jithassru.

¹ ĠU C , , p .

² Id-Direttiva tal-Kunsill 76/621/KEE tal-20 ta' Lulju 1976 dwar l-iffissar tal-livell massimu ta' aċidu erukiku fiż-żjut u x-xahmijiet maħsubin bħala tali għall-konsum mill-bniedem u fl-oġġetti tal-ikel li fihom żjut u xahmijiet miżjudin (ĠU L 202, 28.7.1976, p. 35).

³ Ir-Regolament tal-Kummissjoni (KE) Nru 1881/2006 tad-19 ta' Diċembru 2006 li jiffissa l-livelli massimi ta' ċerti kontaminanti fl-oġġetti tal-ikel (ĠU L 364, 20.12.2006, p. 5).

⁴ Ir-Regolament tal-Kunsill (KE) Nru 320/2006 tal-20 ta' Frar 2006 li jistabilixxi skema temporanja għar-ristrutturar tal-industrija taz-zokkor fil-Komunità u li jemenda r-Regolament (KE) Nru 1290/2005 dwar il-finanzjament tal-politika agrikola komuni (ĠU L 58, 28.2.2006, p. 42).

Artikolu 2

Dan ir-Regolament għandu jidhol fis-seħh fit-tielet jum wara l-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew
Il-President

Għall-Kunsill
Il-President